


ఇరువది ఏడవ ప్రసంగము



అనంతరము స్వామిశ్రీనిత్యానందులవారివద్ద సాయంకాలము నాలుగుగంటలకు అందఱును కూర్చొనిరి. ఆసమయమున పెద్ద విద్యార్థి ప్రశ్నించెను. పరమాత్ముని స్వరూపము ఎట్టిది? సగుణమా? నిర్గుణమా?

దేవుని స్వరూపము.

స్వా. పృ. :— పరమాత్ముడు ఒకడే. కాని ఉపాధిభేదమున శుక్తులు సగుణ, నిర్గుణ బ్రహ్మములను రెండుభేదములను తెలిపినవి. మాయావిశిష్టుడగు దేవుడు సగుణబ్రహ్మము. మాయారహితుడు నిర్గుణబ్రహ్మము.

సగుణ బ్రహ్మము.

సగుణబ్రహ్మము అనగా గుణములతోకూడిన బ్రహ్మము. గుణశబ్దముచే సర్వజ్ఞుడు, సర్వశక్తిమంతుడు, సర్వకాముడు, సత్యసంకల్పుడు— ఇత్యాదివిశేషణ విశిష్టుడయి క్షేత్ర, కర్మ, విపాక, ఆశయాది దోషములచే రహితుడగు ఈశ్వరుని సగుణబ్రహ్మమని చెప్పుదురు. ఆతనినే శుక్తి “మాయి” అను శబ్దముచే ఉల్లేఖించినది. ఆతని విశేషమగు ఉపాధి మాయ. శ్వేతాశ్వతరోపనిషత్తునందు చూచుడు.

మాయాం తు ప్రకృతిం విద్యాన్మాయినం తు మహేశ్వరమ్ ।]

తస్మాదవయవభూతైస్తు వ్యాప్తం సర్వమిదం జగత్ ॥

“జ్ఞానువులు జగత్తుకు మూలకారణమగు ప్రకృతి మాయ అని తెలిసికొనెదరు. మయాధిపతి మహేశ్వరుడని తెలిసికొనెదరు. మహేశ్వరుడు అనగా గొప్పవ్రభువు. ఈమాయచే కల్పించబడిన ఈ ఈశ్వరావయవములచే జగవంతయు నిండియున్నది అని తెలిసికొనవలెను.”

అపాడిసావో ఆవనో గ్రహీతా పశ్యత్యుచ్చాః స శ్రద్ధో త్యక్తర్షాః ।
 న వేత్తి వేద్యం న జ త శ్చాన్తి వేత్తా తమాహుర గ్ర్యం పురుషం మహానమ్ ॥

“ఆపరమేశ్వరునకు చేతులును కాళ్ళును లేవు. అయినను చాలదూరము సంగరించును. సమస్తమును గ్రహించును. ఆతనికి నేత్రీములు లేవు. అయినను సమస్తమును చూచును. ఆతనికి చెవులు లేవు అయినను అన్నియును వినును. ఆతనికి మనస్సు లేక పోయినను తెలిసికొనదగిన వస్తువులను అన్నిటిని తెలిసికొనును. ఆతనిని తెలిసికొనినవాడు ఎవడును లేడు. అతడు మహాపురుషుడు, ప్రపంచముడు అని బ్రహ్మవేత్తలు చెప్పుదురు.”

వృక్షకం జాలం బహుచా వికర్షన్వస్మిన్ శ్రేతే సంహరత్యేష దేవః ।
 భూయః సృష్ట్యా పతయన్తథేః సర్వాభిపత్యం పురుతే మహాత్మా ॥

“ఈపరమాత్ముడు దేవగునుష్యాది అనేకజీవసముదాయములను అనేకవిధములుగా సృజించును. నానిని అన్నిటిని అంతమునందు వానికారణుగు మాయయందు లయమును పొందించును. అంతే కాదు. మరల లోకములను, లోకపాలకులను అయిననే సృష్టించి తాను సర్వవియామకుడుగనుండి ఆచుహాత్ముడు చారిపై ఆధిపత్యమును నిర్వహించును.”

యచ్చ స్వభావం పవతి విశ్వయోః పాచ్ఛాంశ్చ సర్వాన్పరిణామయేద్యః ।
 సర్వమేతద్విశ్వమభిప్రత్యేతో గుడాంశ్చ సర్వాన్ప్రినియోజయేద్యః ॥

“జగత్కారణుడగు పరమాత్మయే ప్రతిపదార్థస్వభావమును స్థిరముగా నిశ్చయించును. పరిణామము పొందదగినవానిని పరిణామము పొందించును. తాను సమస్త విశ్వమునకును నియామకుడుగానుండి దానిని తన ఆదువులో నుంచుకొనును. నూచుయొక్క సత్త్వ, రజ, స్తమోగుణములను మూఁడింటిని న కార్యములయందు కలుపును.”

న తస్య కార్యం కరణంచ విద్యతే న తత్సమశ్చాభ్యధికశ్చ దృశ్యతే |
 పరాఽస్య శక్తిర్వివితైవ హూయతే స్వాభావీకీ జ్ఞానబలక్రియా చ ||

“ఈపరమాత్మునకు శరీరము లేదు. ఇంద్రియములు లేవు, ఇతనికంటె గొప్పవాడుకాని, ఇతనితో సమానమైనవాడుకాని మరి యొకడు లేడు. ఈపరమాత్ముని దివ్యశక్తి శాస్త్రములయందు అనేక రకములుగా వర్ణించబడినది. ఈశక్తి అనాదినుండియు స్వతస్సిద్ధమగు జ్ఞానక్రియచేతను సర్వవిషయములజ్ఞానములందును ప్రవర్తించుచున్నది; బలక్రియచేతను తన సాన్నిధ్యమున ఉన్న అన్నిటిని శాసించుచున్నది.”

నిర్గుణబ్రహ్మము.

పెద్దవిద్యార్థి:— సగుణబ్రహ్మస్వరూపమును ఇంతవరకును తాము తెలిపిరి. ఇక నిర్గుణబ్రహ్మస్వరూపమును తెలుపండి.

స్వా. ప్ర. :— శ్వేతాశ్వతరోపనిషత్తు చెప్పుచున్నది.
 “సాక్షి చేతా కేవలో నిర్గుణశ్చ.” అని.

పరమాత్ము సాక్షి. చిత్ స్వరూపము. ఆకారాదిరహితము, నిర్గుణము. అనగా సత్త్వరజస్తమములను మూడు గుణములును లేనివాడు.

నిర్గుణబ్రహ్మము సచ్చిదానందస్వరూపము.

“సత్యం జ్ఞానమనంతం బ్రహ్మ.”

బ్రహ్మము సత్ స్వరూపము, జ్ఞానస్వరూపము, అనందస్వరూపము. ఈబ్రహ్మమునే బ్రహ్మవేత్తలు తెలిసికొనదగు. ఇచ్చటి “సత్యంజ్ఞానమనంతంబ్రహ్మ” అనునది స్వరూపలక్షణము. ఈలక్షణమునందలి బ్రహ్మపదము లక్ష్యపరముగా ప్రయోగించబడినది. సత్యము, జ్ఞానము, అనంతము అనునవి ఇతరవ్యావృత్తిపూర్వకములగు బ్రహ్మముయొక్క విశేషణములు. విశేష్యవిశేషణభావముతో

ఈశ్రుతియందు సామానాధికరణ్యమును బోధించున త్యము, జ్ఞానము, అనంతము అను మూడు శబ్దములు ఉన్నవి. సత్యపదముచే బ్రహ్మ భిన్నములగు అసర్గ అనిత్య పదార్థములు వ్యావర్తితములు. జ్ఞానపదముచే జడములును, అప్రోకాశములును అగు పదార్థములు వ్యావర్తితములు. అనంతపదముచే దేశ, కాల, వస్తు పరిచ్ఛేదరహితమగు బ్రహ్మము బోధ్యము.

పదార్థలక్షణమునందలి ప్రతిపదమును ఏదియో ఒక పదార్థమును వ్యావృత్తి చేయుటద్వారా లక్ష్యమును చూపించును. “నీలకమలము” మొదలగుచోట్ల విశేషణముద్వారా నీలకమలమును ఎరుక పరచవలసినచో “రక్తకమలమునకు” వ్యావృత్తి కలుగవలెను. ఆవ్యావృత్తి నీలపదముతోనే జరుగగలదు. ఇట్లే అనేకవిశేషణముల ద్వారా అనేకవిశేష్యములను దూరముచేసి లక్ష్యమును చూపవలెను. కాని “నిర్గుణబ్రహ్మము ఒకటే” అనుచోట్ల అనేకవిశేషణములను ఉపయోగించవలసిన అవసరము లేదు. సూర్యుడు ఒకడే అయినప్పుడు ఆసూర్యునకు ఒకడే అను విశేషణము ఉపయోగించుట నిరర్థకము.

కావున వైమూడుపదములలోను ఏదియో ఒక ముఖ్యమైన అభీప్రపదమును ఉపయోగించి బ్రహ్మస్వరూపమును బోధించుట యుక్తము.

“సత్” మొదలగు పదముల సార్థక్యము.

పెద్ద వి :—అద్వితీయమగు బ్రహ్మము ఒకడైనప్పుడు ఇక మూడుపదములు వాడవలసిన అగత్యమేమి?

స్వా. ప్ర. :—అద్వితీయమగు బ్రహ్మము ఒక్కడే. ఆకారణముచే అతనిని నానాపదార్థేతరవ్యావృత్తిరూపమున తెలిసికొనవలసిన అవసరము లేదు. కాని ఒకసంగతి. ఆకాశమునందు సూర్యుడు

కలడు. అదేవిధముగా సూర్యప్రతిబింబము అనేకజలాశయములందు కాననగును. ఆపరిస్థితియందు కల్పనాప్రమాతులగు సూర్యులను వ్యావృత్తిని పొందిచుటకై ఆకాశమునందలి సూర్యుడు. సత్యము అని విశేషణము ప్రయోగించినతెను. “సత్యము” అనువిశేషణము ఆకాశమునందలి సూర్యునియందు ఎట్లు సార్థకమో అటులనే బ్రహ్మోత్తరముగు కల్పిత అవ్యాకృత భూతాకాశాదుల వ్యావృత్తికొరకును, బ్రహ్మోపదజోధ్యముగు నిర్గుణబ్రహ్మము భూతాదిభిన్నమని తెలియజేయుటకును యుక్తము. ఏలనన అవ్యాకృతములగు ఆకాశాదిభూతములు అనిత్యములు, కల్పితములు. బ్రహ్మము సత్యము. తద్భిన్నము కల్పనాప్రమాతముకాదు.

కాలత్రీయబాధారహితము సత్యము. క్యాచితకమగు వదార్థ ప్రతీతి కలది అసత్యము. ఎట్లనిన-

“మృత్తికనుండి ఘటము ఉద్భవించును అని చెప్పబడినది. మృత్తికనుండి సర్వకాలవిభావస్థలయందును ఒకేరకముగు ఘటాకృతులు ఉద్భవించవు. ఒకప్పుడు ఘటములు ఉద్భవించినను మరియొకప్పుడు ప్రమిదలు మొదలగునవి ఉద్భవించును. వికారములగు ఈవదార్థము లన్నియు అసత్యము. శ్రుతికూడ చెప్పుచున్నది.

“వాచారవృణం వికారో నామధేయం మృత్తికేత్యేవ సత్యమ్॥”
 పేరు పెట్టబడుటతో “నామధేయము” అనువికారమును పొందును. కాని యథార్థమునకు “మృత్తిక” అనునదియే సత్యము. అనగా మృత్తికవే జరించిన కుండలు, ప్రమిదెలు అన్నియును మృత్తికయే. కుండ, ప్రమిద మొదలగునవి పేర్లనూత్రీమే.

ఇట్లు సత్యవచముద్వాగా బ్రహ్మోవికారములగు ఇతరవదార్థములు వ్యావృత్తితములు. “చిత్” అతగా జ్ఞానము. ఈసదముచేజడ

పదార్థములు వ్యాసర్షితములు. తాకికజీవుల జ్ఞానము అనిత్యము. కావున బ్రహ్మము అనిత్యజ్ఞానరూపము అను భావనివృత్తికొరకు “అనంత” పదము ప్రయోగించబడినది. అనంతము అనగా దేశ, కాల, వస్తు పరిచ్ఛేదరహితము.

ఇట్లు సత్యాదిపదములచే బోధించబడు అఖండ, ఏకరస బ్రహ్మము నిర్గుణబ్రహ్మము. “జ్ఞానం బ్రహ్మ” అని చెప్పినను బ్రహ్మలక్షణము బోధ్యమే. ఈనిర్గుణబ్రహ్మముతోనే విశ్వము అంతయు నిండియున్నది.

ఇది ఆంతయు దేవునిచే నిండియున్నది.

శ్రుతి చెప్పుచున్నది-

“ఈశావాస్యమిదం సర్వం యత్కించ జగత్కాం జగత్”

పరోక్ష-అపరోక్షరూపముల చూడనగు ఇనంతయును దేవునిచే నిండియున్నది. ఆనిర్గుణబ్రహ్మమే “వాయ్వాని” రూపమున స్యవహృతుడగుచున్నాడు, ప్రకృత్యక్షమగుచున్నాడు. కాని యథార్థమునకు తాత్త్వికదృష్టిని పరిశీలించినచో బ్రహ్మము అప్రచలితము. ఏలనన, అది వ్యాపకము; అక్రియము.

సృష్టికిపూర్వము “సత్” స్వరూపమగు నిర్గుణబ్రహ్మము.

తదేజతి తన్నైజతి తత్ దూరే తదన్తికే

తదన్తరస్య సర్వస్య తదు సర్వస్యాస్య ఖాహ్యతః || (ఈశా)

తేదనుకొనువారికి ఆబ్రహ్మము దూరముగానుండును. ఏలనన విద్వాంసులుకానివారికి బ్రహ్మము అజ్ఞాతము, అప్రాప్యము. ఆబ్రహ్మమే సర్వవ్యాపకము; విద్వాంసులదృష్టికి చాలదగ్గరగ నుండును. ఆబ్రహ్మమే సృష్టికి పూర్వము “సత్” రూపమున ఉండెను. అది ఒకటే అద్వితీయరూపమున ఉండెను.

నిర్గుణబ్రహ్మము పరబ్రహ్మము.

“నదేవ సామ్యేదచుగ్ర అసేదేకమేవాద్వితీయమ్” (ఛాండో)

ఓసామ్యుడా! సృష్టిఉత్పత్తికి పూర్వము ఈదృశ్యజాతముగు జగత్తునకు అధిష్ఠానముగు “సత్” రూపము ఒక్కటే అద్వితీయరూపమున ఉండెను ముండకోపనిషత్తు ఈ నిర్గుణబ్రహ్మమే పరబ్రహ్మము అని చెప్పినది. అది శరీరరహితమని చెప్పబడినది.

“అథ పరా యయా తదక్షరమధిగమ్యతే యత్తదదృశ్యమగ్రాహ్య మగోత్రమవర్ణమవక్షఃశ్రోత్రం తదపాణిపాదమ్ । నిత్యం విభుం సర్వ గతం సుసూక్ష్మం తదవ్యయం యద్ భూతయోని పరిపశ్యన్తి ధీరాః ।

నిర్గుణరూపముగా ప్రతిపాద్యమగు పరబ్రహ్మమే పరావిద్య అని చెప్పబడును. ఆ పరావిద్యచే అక్షరపరబ్రహ్మము తెలియ నగును. ఆ నిర్గుణబ్రహ్మము అదృశ్యము. దృష్టికి విషయము కాదు. అగ్రాహ్యము. హస్తాదులకు విషయము కాదు. అగోత్రము- వామనా దివిశిష్టగోత్రహితము. అశరీరి. వర్ణ, చక్షుః, శ్రోత్రాదిరహితము; హస్తపాదాదిరహితము. నిత్యము కాలత్రయాబధితము. అనగా కాలకృతపరిచ్ఛేదరహితము. విభువు అనగా దేశకృత పరిచ్ఛేదరహితము. సర్వగతము. సర్వపదార్థములయందును అదృశ్యము. అవ్యయము. అనగా వికారరహితము. ఆబ్రహ్మము సర్వభూతయోని అనగా అది సర్వభూతములకును అధిష్ఠానకారణము. దానిని సమా హితచిత్తులు బాగుగా చూచుదురు. ఆబ్రహ్మమే నిష్కలది రూపమునగూడ ప్రతిపాదించబడినది

నిష్కలం నిష్క్రియం శాంతం నిరవద్యం నిరజ్ఞనమ్ ॥

కళలు అనగా అవయవములు. అవి బ్రహ్మమునకు లేవు. అంతేకాదు. మనస్సు, కర్మ మొదలగు 16 కళలును లేవు. నిష్క్రియం అనగా క్రియారహితము. శాంతము అనగా షడూర్పి రహితము. జరా, మృత్యు, శోక, మోహ, ఝఢా,

తృషాది షడూర్మిరహితము. నిరవద్యము అనగా శుద్ధనిరంజనము. కర్మరహితము, ఫలరహితము అనగా మాయారహితమగు పరబ్రహ్మము నానారూపములు కలదికాదు. నానారూపమున చూచినవాడు జన్మ, మృత్యువుల చక్రములో తిరుగును.

మనోవాగ్విషయము కాని నిర్గుణబ్రహ్మము.

యతో వాచో నివర్తంతే అప్రాప్య మనసా నహా |

అనన్దం బ్రహ్మణో విద్వాన్న్వ బిభేతి కిదాచనేతి ||

మనస్సునకును, వాక్కునకును విషయముకాని బ్రహ్మము, అనగా ఎచ్చటనుండిన మనస్సుతోకూడిన వాక్కు నివృత్తినిచెందునో ఆబ్రహ్మము 'తత్త్వమస్మాద్వి' మహాసాక్ష్యములకు లక్ష్యము. దీనినే శ్రుతులు సాక్షి, చేతనము, కేవలము, నిర్గుణము అగు బ్రహ్మము అని చెప్పినవి.

నిర్గుణబ్రహ్మము ఉపాసనచే లభించును

పెద్దవిద్యార్థి:— నిర్గుణబ్రహ్మము మనస్సునకును, వాక్కునకును విషయము కాదని తమకు చెప్పిరి. ఇక అది ఎట్లు తెలిసికొనబడును?

స్వా. ప్రి. :— శ్రుతులు నిర్గుణబ్రహ్మోపాసనమునుకూడ వివరించినవి. ఈవిషయము పిప్పలాడుడు సత్యకామునకు తెలిపెను.

“వతద్ద్వి సత్యకామ పరం చాపరం బ్రహ్మ యదోక్తార్ తస్మాద్విద్వానేతేన వాయతనేనైకతరమస్వేతి.”

“ఓసత్యకాముడా! ఈ బ్రహ్మము పర, అపర భేదముచే రెండు రకములుగా తెలియనగును. అది వ్రణవముయొక్క వాచ్యము. కావున విద్వాంసులు ఈసాధనముచేతనే ఆరెండు బ్రహ్మములలోను దేనినైన ఉపాసించవలెనని తలచెదరు.” ఇట్లు ఉపాసన రెండు రకములు. భేదోపాసన, అభేదోపాసన.

నిర్గుణ బ్రహ్మముయొక్క ఆభేదోపాసనము లేక

అహంగ్రహ ధ్యానము.

నిర్గుణబ్రహ్మముయొక్క అభేదోపాసనము (అహంగ్రహ ధ్యానము) కూడ జ్ఞానమునకు సాధనము. కతిఫయకారణములచే బ్రహ్మముయొక్క అపరోక్షజ్ఞానమును పొందని జనుడు అహంగ్రహ ధ్యానము ద్వారా బ్రహ్మముయొక్క అపరోక్షజ్ఞానమును పొందవలెను.

“అహంబ్రహ్మస్మి”- “నేను బ్రహ్మము” అను వృత్తాంతముగు ధ్యానము అహంగ్రహ ధ్యానము. సగుణబ్రహ్మమునందుకూడ “అహంగ్రహ ధ్యానము” శాస్త్రములయందు పేర్కొనబడినది. “అహం విష్ణుః” మొదలగువాక్యములచే అనేక ప్రదేశములయందు ఈవిషయము ఉదహరించబడినది.

బ్రహ్మము “ఓం” కారాభిన్నముగా నెరిగి ప్రాణవరూపముగు బ్రహ్మము నేను అని ప్రతిక్షణము నిరంతరము బ్రహ్మచింతనము చేయుట నిర్గుణబ్రహ్మముయొక్క అహంగ్రహ ధ్యానము. ప్రాణవోపాసన అనేక ఉపనిషత్తులయందు ఉన్నది. కాని మాండూక్యోపనిషత్తునందును, దానిభాష్యమునందును విశేషముగ వివరించబడినది.

నిర్గుణబ్రహ్మము ప్రాణవాభిన్నమని చింతనచేయువానికి జ్ఞానము ద్వారా మోక్షము కలుగును. సగుణబ్రహ్మమును ప్రాణవముద్వారా ధ్యానించువానికి బ్రహ్మలోకము లభించును.

ప్రాణవముద్వారా ఆభేదోపాసనము.

ఈజగమునందలి కారణ కార్యరూపములగు నామరూపాత్మక పదార్థములు అన్నియును “ఓం” కారస్వరూపము. పదార్థములు నామరూపములను రెండుభాగములుగా నున్నను రూపము నామముకంటె

వేరు కాదు. సామాన్యము. ఏలనన నామముచేతనే పదార్థాకారము గ్రహించబడుచున్నది. నామములేనిదే పదార్థవ్యవహారము జరుగదనునది సర్వసాధారణవిషయము. కావున నామరూపముల రెండింటియందును నామమే సారముకలది. సాంసారికపదార్థముల ఆకారవి నాశాంతరముకూడ నామము శేషించును. అంతమునందు నామముచే వ్యవహారములన్నియు జరుగును.

ప్రణవాభేదముగా చేయబడు నిర్గుణబ్రహ్మచింతనము.

ఇట్లు విచారించిన పదార్థములన్నియును సత్యమగు నామము కంటె భిన్నమైనవి కావనియును, పదార్థములన్నిటియొక్క నామ ధేయములును “ఓం” కారరూపమును అక్షరముకంటె భిన్నమైనవి కావనియును తేలును. ఏలనన అతిప్రాచీననామము పరమేశ్వరునిదే. అది “ఓం” కారరూపము. జగమునందలి ఇతరనామధేయము లన్నియును “ఓం” కారమునుండియే ఉద్భవించినవి. “ఓం” కారము బ్రహ్మముయొక్క వాచకము. బ్రహ్మము “ఓంకార” వాచ్యము. “తస్య వాచకః ప్రదయః” అని పతంజలిభగవత్పానులుకూడ నుడివిరి. “ఓం” కారము సర్వపదార్థాభిన్నము. కావున “ఓం” కారము, బ్రహ్మము వేరుకావు. ఏలనన సర్వపదార్థరూపము “ఓం” కారము. అటులనే సర్వపదార్థరూపముబ్రహ్మము. అందుచేతనే బ్రహ్మమునకును, “ఓం” కారమునకును భేదములేదు. ఆకారణముచే “ఓం” కారమువాచకము, బ్రహ్మము వాచ్యము. వాచ్యవాచకముల అభేదము స్వభావసిద్ధమే. ఆలాగుకాదనిన “ఓం” కారము బ్రహ్మముయొక్క నామభేదమయి బ్రహ్మమునందు అధ్యస్తమని చెప్పవచ్చును. అధ్యస్తపదార్థము అధిష్ఠానభిన్నము కాదు. ఇటుల విచారించినను “ఓం” కారమునకును, బ్రహ్మమునకును భేదము లేదు. కావున ప్రణవాభేదరూపముగు నిర్గుణబ్రహ్మమును చింతనచేయవలెను. ఈరీతిగా నిర్గుణబ్రహ్మోపాసనద్వారా ఈఅభేదచింతనము జ్ఞానమునకు ఉపయోగించును.

పంచాయతనోపాసన ప్రతికోపాసన.

పెద్ద. వి :— ఈనాడు సాకార, నిరాకారములను రెండురకముల ఉపాసనాపద్ధతులు కానవచ్చుచున్నవి. సాకారము అనగా సగుణము; నిరాకారము అనగా నిర్గుణము. ఇక శాలిగ్రామాదులద్వారా చేయు పంచాయతనోపాసన సగుణోపాసన అనబడునా?

స్వా. ప్ర. :- ఈఅభిప్రాయము శాస్త్రపరిజ్ఞానము లేనిమూలమున కలిగినది. సగుణోపాసనయును నిర్గుణోపాసనయును నిరాకారునినే ఉపాసించుచున్నవి. మాయావిశిష్టుడగు దేవుడు సగుణుడు అనబడును. మాయారహితుడగు శుద్ధబ్రహ్మము నిర్గుణబ్రహ్మము అని చెప్పబడును. శాలిగ్రామాది దేవపంచాయతనము సగుణమును కాదు, నిర్గుణమును కాదు. అది ప్రతీకము. ఆ ఉపాసన ప్రతికోపాసన.

యన్మనసా న మనుతే యేనాహుర్మనోమతమ్ ।

తదేవ బ్రహ్మ త్వం విద్ధి నేదం యదిదముపాసతే ॥

అని కేనోపనిషత్తు చెప్పుచున్నది.

“దేనిని మనస్సుతో తెలిసికొనలేడో, దేనిద్వారా మనస్సు తెలియబడునో అదియే బ్రహ్మము అని తెలిసికొనుము నీవు ఉపాసించు పరిచ్ఛిన్నములగు పదార్థములు బ్రహ్మము కాదు.”

యచ్ఛ్రీషా న పశ్యతి యేన చక్షింషి పశ్యతి ।

తదేవ బ్రహ్మ త్వం విద్ధి నేదం యదిదముపాసతే ॥

దేనిని కంటితో ఎవడును చూడలేడో, ఎవనిచే కన్నులన్నిటిని చూచుచున్నాడో అదియే బ్రహ్మము అని నీవు తెలిసికొనుము. ఈపరిచ్ఛిన్నపదార్థములను ఉపాసించుట బ్రహ్మముకాదు.”

ప్రతీకోపాసన వేదోక్తము, పురాణోక్తము అని రెండువిధములు. వేదోక్తముగు ప్రతీకోపాసన నాలుగువిధములు. 1. సంపదుషా

సన. 2. ఆరోపోపాసన, 3. సంవర్గోపాసన, 4. అధ్యాసోపాసన. ఈనాడు ఆరోప, సంవర్గ, అధ్యాసోపాసనలు కానరావు. అల్పగుణవంతుడు అధికగుణశీలుని ఉపాసించుట సంపదుపాసన. ఇందుకూడ రెండు విభాగములు కలవు. 1, అధ్యాత్మఉపాసన, 2. అధిదేవోపాసన.

వేదోక్తమగు అధ్యాత్మ, అధిదేవోపాసనలు.

ఈవిషయమున ఛాందోగ్యము ఇట్లు చెప్పుచున్నది.

“మనో బ్రహ్మేత్పాసనీత”

“మనస్సు బ్రహ్మము అని అనుకొని ఉపాసించుము.”

ఇచట మనస్సు అల్పమైనది. దానియందు అధికత్వగుణమును చూచి- అనగా అది వ్యాపకబ్రహ్మము అని అనుకొని ఉపాసించుట అధ్యాత్మసంపదుపాసన.

“ఆకాశో బ్రహ్మ”

“ఆకాశము బ్రహ్మము”

ఇచట ఆకాశము బ్రహ్మముకంటె అల్పమైనది. దానినివ్యాపక బ్రహ్మముగా తలచి ఉపాసించుట అధిదేవసంపదుపాసన.

జనులబుద్ధి స్థూలమయిన కొలదియు సూక్ష్మవిషయములను ఆధారముగా తీసికొను సామర్థ్యము తగ్గినందున ఈనాడు వేదోక్తము లగు అధ్యాత్మ, అధిదేవ సంపదుపాసనా పద్ధతులు పూర్తిగా నశించి పోయినవి.

పురాణోక్తమగు ప్రతీకోపాసన.

ఇక దానికిబదులు శాలిగ్రామాది పంచాయతనోపాసన వృద్ధి పొందినది. శాలిగ్రామము అల్పము. దానియందు అధికత్వబుద్ధితో అనగా వైకుంఠవాసియగు విష్ణువసు బుద్ధితో ఉపాసించుటయును; నర్మదేశ్వరుడు అల్పము, అందు అధికత్వబుద్ధితో అనగా కైలాస

వాసిమగు శంకరుడను భావముతో నుపాసించుటయును; సూర్యుడు, జగదంబ, గణేశుడు, రాముడు, కృష్ణుడు మొదలగు విగ్రహములను ఉపాసించుటయును పురాణోక్తమగు ప్రతీకోపాసన.

జనులబుద్ధి స్థూలమగుటకు కారణము ఏమి ?

పెద్దవిద్యార్థి:— బుద్ధి వికసించుచున్నను ఆధునికవిజ్ఞానముచే ఆశ్చర్యకరములగు అనేకవిషయములు కనిపెట్టబడుచున్నను, పూర్వముకంటె ఇప్పటిజనుల బుద్ధి అంతకంతకు స్థూలమగుచున్నదని తమరు చెప్పుచున్నారు. ఇది ఎట్లు?

స్వా. ప్ర. :- మీవిజ్ఞానమునందుకూడ హిందూ దేశమునందలి ప్రాచీన శాస్త్రజ్ఞులు చేసిన పరిశోధనలు ఆపూర్వములు. గ్రహణ దులకు సంబంధించిన కఠిన గణితవిషయములు ఎప్పుడో వారు చెప్పినవి ఇప్పటికిని నిజమగుచునే ఉన్నవి. ఈవిధముగనే వారు అనేకములగు పరిశోధనలు చేసిరి. కాని నేడు మనము వానిని కోల్పోతిమి.

విజ్ఞానబుద్ధికిని అధ్యాత్మవిద్యాబుద్ధికిని భేదము కలదు.

విజ్ఞానము, అధ్యాత్మవిద్య- ఈ రెంటికిని వేరువేరుబుద్ధులు ఉపయోగించబడును. విజ్ఞానమునందు అత్యంతసూక్ష్మబుద్ధి కలవాడు ఆధ్యాత్మమునందుకూడ సూక్ష్మబుద్ధిని కలిగియుండునని చెప్పలేము. విజ్ఞానపరిశోధనకు సంబంధించిన బుద్ధి రాజసము. ఆధ్యాత్మ పరిశోధనలకు ఉపయోగించుబుద్ధి సాత్వికము. విజ్ఞానమునందు బుద్ధి సూక్ష్మమగుచున్న కొలదియును ఆధ్యాత్మవిద్యయందు స్థూలమగును. రజస్తమోగుణప్రధానమగు బుద్ధి స్థూలబుద్ధి. సత్త్వగుణప్రధానమగు బుద్ధి సూక్ష్మబుద్ధి అనబడును.

జనులబుద్ధి స్థూలత్వమును పొందుటకు కారణము.

స్వా. ప్ర. :- పూర్వకాలమునందు సంతానమునకు వివాహము చేసికొనుచుండిరి. వారి జీవితము ద్రవ్యము లేకపోయినను

గడిచెడిది. కాని రోజులు గడిచినకొలది ద్రావ్యముయొక్క అవసరము పెరిగిపోయినది. ఈవిధముగా ద్రావ్యాదిలోభముచేతను, దారాపుత్రాదులయందలి ప్రేమచేతను, బుద్ధి స్థూలమయిపోవుచున్నది. ఈవిషయమున యోగవాళిష్ఠమున వశిష్ఠులవాక్యములు వినుడు.

ప్రేహేన ధనలోభేన లాభేన మణియోషితామ్ ,

అపాతరమణీయేన చేతో గచ్ఛతి వీనతామ్ ॥

“కుటుంబాదులయందును ఇతరములగు అనేక భోగ్యపదార్థములయందును ప్రేమకలిగియుండుటచేతను, ధనలోభముచేతను, కాంతాదిస్థూలపదార్థములు లభించుటచేతను చిత్తము స్థూలత్వమును పొందును.”

అధివ్యాధివిలాసేన సమాశ్లాసేన సంస్మృతౌ ,

హేయదేయప్రయత్నేన చేతో గచ్ఛతి వీనతామ్ ॥

“అనేకరకములగు దుఃఖములచేతను, రోగాదులచేతను, సాంసారికపదార్థములయందు రమణీయబుద్ధియు, నిత్యత్వబుద్ధియు కలిగియుండుటచేతను దుఃఖదాయకములగు నానిని విడనాడవలెనను ప్రయత్నము ఉన్ననుకూడ చిత్తము స్థూలత్వమును పొందును.”

దురాశాక్షీరపానేన భోగానలబ్ధలేన చ ,

అస్థాదానేన చారేణ చిత్తాహిర్యాతి వీనతామ్ ॥

“సర్పమునకు పాలుపోసి పెంచిన బాగుగా బలియును. విషము కూడ వృద్ధిని పొందును. అటులనే దురాశ అను పాలుద్రాగుటచేతను భోగాన్నియొక్క బలముచేతను, సాంసారికపదార్థములయందు అస్తిత్వబుద్ధి కలిగియుండుటచేతను, అనేకవిధములగు విషయభోగములను అనుభవించుటచేతను చిత్తము అను సర్పముస్థూలత్వమును పొందును.”

ఈవిధముగా సామాన్యజనుల బుద్ధి స్థూలమగుచున్నది. కావున శాలిగ్రామ, సర్మదేశ్వరాదుల ఉపాసన వాడుకలోనికి వచ్చినది.

పెద్దవిద్యార్థి:— అందరకును ప్రతీకోపాసన కావలెనా?

స్వా. ప్ర. :- భగవానుడు మహాభారతమందలి ఉత్తరగీత యందు చెప్పెను.

అగ్నిర్దేవో ద్విజాతీనాం, మునీనాం హృది దైవతమ్ ।

ప్రతిమా స్ఫల్పబుద్ధీనాం సర్వత్ర సమదర్శినామ్ ॥

“ద్విజులకు అగ్ని దైవము. మునులకు హృదయము దైవము.

అల్పబుద్ధికలవారలకు విగ్రహము దైవము. సమబుద్ధికలవారలకు దైవము ఎల్లడలను కలడు.”

ఆ ఉత్తరగీతయందే మరియొకచోట ఇట్లున్నది.

తీర్థాని తోయదూపాజీ దేవాన్పాషాణమృజ్మయాన్ ।

యోగినో న ప్రపద్యంతే ఆత్మధ్యానపరాయణాః ॥

“జలరూపమును పొందిన తీర్థములను; మృత్పాషాణాదివిగ్రహ రూపములను పొందిన దేవతలను ఆత్మధ్యానపరాయణులగు యోగులు సేవించరు.”

స్వా. సి. :- ఇతరశాస్త్రములుకూడ చెప్పుచున్నవి.

పాషాణలోహమణిమృజ్మయ విగ్రహేషు

పూజా పునర్జన్మకరీ ముముక్షోః ।

తస్మాద్యతిః సహృదయార్చనమేవ కుర్యాత్

బాహ్యార్చనం పరిహరేత్ అపునర్భవాయ ॥

“పాషాణము, ధాతువు, మణి (స్ఫటికాదులు) మృత్తిక మొదలగువానిచే తయారుచేయబడిన ప్రతిమలను పూజించుటచే ముముక్షువులకు పునర్జన్మమును, భోగములును కలుగును. కావున సన్యాసి తనహృదయమునందే దేవతార్చనము చేయవలెను. బహిరంగార్చనను త్యజించవలెను.”

పెద్దవిద్యార్థి:— ఇంతకుముందు చెప్పిన క్లోకము ప్రకారము బ్రాహ్మణ, క్షత్రియ, వైశ్యులకు అగ్ని దైవమనియును, మిగిలిన

అల్పబుద్ధిశాలురకు- అనగా స్త్రీశూద్రాదులకు విగ్రహపూజనము విధివిహితమనియు తేలుచున్నదికదా! కాని నేడు ద్విజులే విగ్రహ పూజ చేయుచున్నారు. ఇది తగునా?

స్వా. ప్ర. :- పూర్వకాలమునందలి బ్రాహ్మణులు విద్యా తపస్సులచే ఒప్పుచుండిరి. “తపోయోనిభ్యాం బ్రాహ్మణి స్మృతః” అని శాస్త్రములు చెప్పుచున్నవి. ఇట్టి తపశ్శాలురకు వారి యోగ క్షేమముల చింత ఉండెడిది కాదు.

యావత్ జీవేద్ అగ్నిహోత్రం జహ్యత్ ।

“జీవించియున్నంత కాలము అగ్నిహోత్రము చేయవలెను.” ఈవిధిని అనుసరించి ఆ కాలమునందలి క్షత్రియులును, వైశ్యులును ప్రాచీనకాలమునందును, సాయంకాలమునందును అగ్నిని ఉపాసించెడి వారు. కాని ఇప్పుడు అన్నిజాతులవారిని తమయోగక్షేమమునకు సంబంధించిన చింత వేధించుచున్నది. ఈ ఆపత్కాలమునందు అగ్ని హోత్రాదులు ఎక్కడనైన అరుదుగా చూడనగును. కేవలము స్వధర్మరక్షణపరాయణులునూత్రము వానిని ఆచరించుచున్నారు. ఇట్లు కాలప్రభావముచేతను, స్థూలబుద్ధి అన్నిజాతులవారియందును పెరిగిపోవుటచేతను విగ్రహపూజయందు ఇంతప్రేమ కలుగుచున్నది.

అభిరుచి ననుసరించి ఉపాసన.

పెద్దవిద్యార్థి:- ఇప్పటిస్థితి ఇలాగ ఉన్నచో తమనంటి సత్పురుషులు అనుగ్రహించి ప్రతీకోపాసనను విడనాడునట్లు జనులకు నచ్చుచెప్పి బ్రహ్మోపాసన చేయమని సూచన చేయరాదా?

స్వా. ని. :- మీరు చెప్పినది నిజమే. కాని ప్రాణులు జన్మాంతరసంసారవశమున ఏవదార్థములయందు అభిరుచి కలుగునో వానినే నేవించెదరు. అటులనే ఉపాసనకూడ ఎవరి అభిరుచిప్రకారము భాగు చేసెదరు. ఉపాసనకు సంబంధించిన వారిమనోవృత్తులను

మార్చి వేరొకపద్ధత్యంను వారిమనస్సులను ప్రవర్తింపజేసిన ఉభయభివృద్ధులగును. కావున శ్రద్ధాభక్తులతో ఎవరు ఏవిధముగా ఉపాసించిన వారిని అట్లు ఉపాసించనిమ్ము. కర్మ పరిపాకము చెందిన వెంటనే ఆ ఉపాసనసహాయముననే కృమముగా ఆతడు బ్రహ్మోపాసనయందు తత్పరుడగును. పరిపాకము కాసంతవరకు వారికి ఉపదేశించుట యుక్తము కాదు.

ఈషయమున ఒక దృష్టాంతము కలదు.

అరేబియా దేశమునందు ఒక అడవినున్నప్పుడు అడవిలోనుండి పశువులను మేపుచు న్యవసాయము చేయుచుండెడివాడు. అతనికి దేవుని నిరాకారస్వరూపము తెలియను. దేవుడు అత్యంతసౌందర్య శాలి అని అతని అభిప్రాయము. దేవుడు భక్తులను అనుగ్రహించునని యును, వారి అపరాధములను క్షమించుననియును అతని నమ్మకము. ఒకొక్కప్పుడు ఆతడు దేవునితో ఇట్లు సంభాషించెడివాడు.

“ఓ దేవుడా! నీవు అత్యంతహృషీలుడవనియును, దీనరక్షకుడవనియును మీదును. నేను దీనుడను. నాయందు దయయించి నాదగ్గరకు రమ్ము. నీతలవంచి శిరోజములను చిక్కుదీయుదును. నీవస్త్రములను, శరీరమును శుభ్రము చేయుదును.”

ఇట్లు పనికి భక్త్యావేశమున ఏడ్చి దేవుని విరహముతో స్పృహ తప్పి పడిపోయెడివాడు. ఒకరోజున ఆతడు అరణ్యములోనుండగా దేవుని వాస్తవికస్వరూపమును తెలిసికొనిన, హసన్ బంసరీ అను మహానుభావుడు వచ్చెను. హసన్ బంసరీ ఆ అరణ్యవాసి చెప్పు మాటలను వినెను.

“ఓ దేవుడా, నీవు సౌందర్యవిధివి. నాదగ్గరకురమ్ము. నీశిరోజములను చక్కబరతును. నీకు తల్లిదండ్రులు లేరు. అందుచేత నీతలకు చిక్కునేను తీయుదును.” ఈమాటలు విని హసన్ బంసరీ పలికెను.

“ఓ సోదరుడా నీవు దేవుని నిజస్వరూపమును ఎరుగవు. దేవుడేమైన మనుష్యుడా నీదగ్గరకు వచ్చుటకు! ఆయన విశ్వాధికారి. ఆయనకు రూపము లేదు. ప్రపంచమునకు తల్లియును, తండ్రియును కూడ ఆయనయే. ఇక ఆయనకు తల్లిదండ్రుల అనురము ఏది? కావున నీవు అజ్ఞానముతో దేవుని అట్లు సిలువకుము. అట్లు దేవుని నీవు పిలచినచో నరకములో పడెదవు.”

హాసన్ బంసరీ వాక్యములచే ఆతని చిత్తము కించపడెను. ఆతడు ఆలోచించెను. “ఈతడు చెప్పవిధముగనే దేవుడు ఉన్నాడా? అయితే ఇంతకాలము నేను చేసిన దేవసేవ వ్యర్థమేనా? కాదు. ఇతడు చెప్పినది అబద్ధము. నేను అనుకొనినదియే నిజము.”

ఇట్లు మనస్సునందు నిశ్చయించుకొని ఆతడు హాసన్ బంసరీతో పలికెను. “ఓరీ! నీవు ప్రపంచమునందలి దేవుని శ్రేష్ఠభక్తులలోకెల్ల శ్రేష్ఠుడవని వింటిని. కాని నేడు నీవు చెప్పమాటలనుబట్టిచూచిన నీవు దేవుని యథార్థస్వరూపమును ఎరుగవని తేలుచున్నది. నీబుద్ధి కాలిపోను. నీవు నాకు అసత్యమును నేర్పజూచుచున్నావా? నేటి నుండి ఈవిధముగా మరిఎవరితోను ఇట్లు చెప్పకుము.” అని ఆతడు దేవుని విరహముతో ఏడ్వసాగెను.

హాసన్ బంసరీ అచటనుండి ముందుకు వెళ్ళెను. తొలివలో ఆతనికి ఇట్లు ఆకాశవాణి విసవచ్చెను.

“ఓరీ హాసన్! నీవు నాభక్తుని అభీష్టరూపమును నాస్వరూపమును ఎరుగవు. కావున నీవు వెంటనే ఆతనివద్దకు వెళ్ళి “నీవు చెప్పిన విధముగనే దేవుడు ఉన్నాడని” చెప్పుము.

ఈ అశరీరవాణివిని హాసన్ బంసరీ ఆమనుష్యునివద్దకు వెళ్లి క్షమించమని కోరి పలికెను. “నేను చెప్పినది అజ్ఞానముచే చెప్పితిని. మీరు చెప్పినది నిజము.”

ఈకారణముచే సాంసారికజీవులకు అనురాగముకలపట్ల బుద్ధి భేదము కలుగజేయప్రయత్నించుట యుక్తము కాదు. అట్లుచేసిన వారు ఉభయభిష్టు లగుదురు. వారి అభీష్టముననుసరించి వారు చేయుట మంచిది.

గీతకూడ చెప్పుచున్నది:—

న బుద్ధిభేదం జనయేదజ్ఞానాం కర్మసజ్గీనామ్ ।

జోషయేత్సర్వకర్మాణి విద్వాన్మృత్యః సమాచరన్ ॥

“విద్వాంసుడు కర్మసంగియగు అవివేకిబుద్ధిని భే దించు ట కు ప్రయత్నించడు. కర్మలను అన్నిటిని గౌరవపురస్కరముగ నాచరించుచు అవివేకులను కర్మమార్గానువర్తులుగ జేయును.”

ఎవడైనను కర్తవ్యముగా భావించినదానినే ఆచరించును. కావున యోగ్యతలేనిదే ఎవనికైనను చెప్పట నిరర్థకము.

పెద్దవిద్యార్థి:— నేను పవిత్రమున దేవాలయములలోనికి దేవదర్శనమునకు వెళ్ళేడివాడను. అచ్చటకు అనేకమంది స్త్రీపురుషులు భక్తితో దేవదర్శనమునకు వచ్చెడివారు. కాని వారు చాల గుంపులోనుండుటవలన తోవ్విడికి లోనయి ఏకాగ్రతతో దర్శనము చేయలేకపోయెడివారు. కాని ఈవనిసంవత్సరములలోను ఈవిషయమున ప్రజలమనస్తత్వములో మారుపు వచ్చినట్లు విశేషమగుచున్నది. ఇప్పుడుకూడ స్త్రీపురుషులు దర్శనమునకు వెళ్ళుచును ఉన్నారు. వారికి వేరువేరు ఏర్పాట్లకూడ ఉన్నవి. కాని నేటిజనుల మనఃప్రవృత్తులు కేవలము విగ్రహదర్శనముతో సంతోషము పొందుటలేదు. దేవస్థానములయందు కథాకాలక్షేపములు, ఉపన్యాసాదులు జరుగుచున్నవి. చాలమంది వానిని వినుటకు అచ్చట కూర్చొనుచుకూడ ఉన్నారు. దేవదర్శనముమాత్రము చేయుట స్థూలదృష్టికి సంబంధించిన విషయమనియు, కథాశ్రవణముచే ధర్మాధర్మవివేకము కలిగి జనులకు హితాహితములు బోధపడుననియు, తద్వారా వారు కర్త

వ్యాకర్తవ్యములు నిర్ణయించుకొనగలరనియు నాలభిప్రాయము. కావుననే నాకు దేవదర్శనముమాత్రమే చేయుటకంటె కథా శ్రవణము చాలమంచిదని తోచుచున్నది.

స్వా. ప్రి. :— నేను ఉత్తరహిందూస్థానమునందలి కాశీ, ప్రయాగ, హరిద్వారము, హృషీకేశము మొదలగు అనేకములగు చిన్న, పెద్ద పుణ్యక్షేత్రములను, దేవాలయములను, మఠములను. ఆశ్రమములను చూచితిని. అచ్చటకూడ శాస్త్రార్థము, కథా శ్రవణము, సిద్ధాంతచర్చ మొదలగు సూక్ష్మబుద్ధులకు సంతోషమును కలుగజేయు జ్ఞానప్రదానుకములగు సాధనములనుగురించి ఉపదేశించుట గమనించితిని. చాలపుస్తకములద్వారాను, గ్రంథాలయములద్వారాను జ్ఞానమును వృద్ధిపొందించుకొనుటకు అచ్చటిజనులు చేయు ప్రయత్నములనుకూడ చూచితిని. కొన్నిచోట్ల పుస్తకములే దేవతలనుకొని వానిని చదువుటతో కృతకృత్యుల మగుచున్నామను భావముకూడ కంటిని. నిస్సందేహముగా ఈప్రయత్నములన్నియును దేవదర్శనముకంటె సూక్ష్మమును, ఉన్నతమును అగుస్థాయిని చూపించుచున్న వసుమాట నిజమే. కాని వీని అన్నిటియందునుకూడ వివేకవైరాగ్యాదిసాధనములతో, శ్రవణముచేసిన జ్ఞానమును ఆచరణములో నుంచుటకు ప్రయత్నము తక్కువగా కానవచ్చుచున్నది. జనులు శ్రవణముమాత్రమే చేయుచున్నారు. కాని ఆనంతరము దానిని మననమును, ఏకాంతమున నిదిధ్యానమును చేయువారు చాల తక్కువమంది కానవచ్చుచున్నారు. క్షబుల్లు చెప్పవారు చాలమంది కలరు. కాని ఆచరించువారు అరుదు. ఇది అంతయు కలియుగ ప్రభావము.

భవిష్యపురాణమునందలి కలియుగవర్ణనమును పదికించుచు :—
 గృహే గృహే పుస్తకభారభారం పురేపురే పణ్ణితయూథయూథమ్,
 మతేమతే తాపనబృహ్స్పతిం న బ్రహ్మవేత్తా న చ కర్మకర్తా॥

ఇంటింటను పుస్తకముల బహువు మిక్కుటముగా నుండును. గ్రామగ్రామమునందును పండితబృందములు కన్పించును. ప్రతిమత మందును తపశ్శాలురు గుంపులు గుంపులుగా నుండురు. కాని బ్రహ్మజ్ఞానికాని, కర్మయోగికాని కానరాడు. అనగా మనననిదిధ్యాసనముల ద్వారా ఆత్మసాక్షాత్కారము చేసికొని, గీతయందు చెప్పబడిన స్థిత ప్రజ్ఞలక్షణములను అన్నిటిని కలిగియున్న బ్రహ్మజ్ఞుడు దొంకుట దుర్లభము. అంతియే కాదు. కర్మోపాసనచే మల, విక్షేప దోష నివృత్తిని పొంది, పరిశుద్ధచిత్తుడయి, దైవసంపచ్ఛాలియయి సదాచార శోభితుడగు జరుపుకూడ ఈరోజులలో ఎక్కువగా కానవచ్చుటలేదు.

కరోవనివృత్తునందు యముమ నచి కేతునకు చెప్పెను :—

నావిరతో దుశ్చరితాన్మాశాస్తో నానమాహితః ।
 నాశాస్తమానసో వాఽపి బ్రహ్మణోనైనమాప్నుయాత్ ॥

“దుశ్చరితమునుండి నివృత్తిని పొందనివాడును, శాంతిని పొందనివాడును, సమాహిత చిత్తవృత్తుడు కానివాడును, అశాంతమనస్కుడును విజ్ఞానముచేకూడ ఆత్మను పొందలేడు.”

దుశ్చరితుడు:— పరశ్రీ గమన, పరధనాపహరణాదులు దుశ్చరితములు. ఈ నానావిధములగు పాతకముల నుండియును చిత్తవృత్తులు నివృత్తినిపొందనిచో వాడు దుశ్చరితుడు.

అశాంతుడు:— విషయపంచకమును వెంటాడుటచే మనస్సు శాంతిని పొందనివాడు.

అసమాహితచిత్తుడు:— ఏకాంతమున కూర్చొని యోగసమాధి యందు చిత్తైకాగ్రతను సాధించనివాడు.

అశాంతమానసుడు:— వ్యాపారము, గౌరవము, కీర్తి మొదలగునవి పెంచుకొనవలెనను ప్రవృత్తితో మనస్సునకు విరామమును ఇవ్వనివాడు.

ఇట్టి బహిర్గుణులగు వృక్షులు ఆత్మను పొందలేరు.

సాంసారికప్రవృత్తులయందు నిమగ్నులయిన వ్యక్తులు ఈవిధముగా బహిర్ముఖులగుటచే ఆత్మను పొందలేరు. అటులనే సన్యసించిన పిదపకూడ సాధువులును, సన్యాసులును ఆశ్రమములు స్థాపించుట, శిష్యుల సమూహమును పెంచుకొనుట, ఉపదేశములు ప్రచారము చేయుట మొదలగు బహిర్ముఖములగు ప్రవృత్తులయందు నిమగ్నులగుటచే విరామమును పొందుటలేదు. వారు కూడ ఆత్మను పొందలేరు.

సగుణ నిర్గుణ బ్రహ్మోపాసనాధికారము.

పెద్దవిద్యార్థి:— సగుణబ్రహ్మోపాసన చేయనిదే ఆదిశుండియు నిర్గుణబ్రహ్మోపాసనము చేయవగునా? చేయవీలులేదా?

స్వా. ప్ర. :— గీతయందు భగవానుడు చెప్పెను.

కైశోఽధికతరస్తేషాం అవ్యక్తాసక్తచేతసామ్ ।

అవ్యక్తా హి గతిర్దుఃఖం దేహపద్భిరవాప్యతే ॥

అవ్యక్తమునందు ఆసక్తి కలిగిన మనస్సుకలనాడు అనగా నిర్గుణ బ్రహ్మమునందు ఆసక్తుడగు వ్యక్తి సగుణబ్రహ్మోపాసనకంటె ఎక్కువ కష్టపడవలెను. ఏలనన, దేహాభిరూపముకల నరుడు నిర్గుణ బ్రహ్మసాక్షాత్కారమును చాలకష్టముతో పొందును.

సగుణబ్రహ్మోపాసనానంతరము నిర్గుణబ్రహ్మోపాసనము క్రమబద్ధము. ఇట్లుచేయుటచే నిర్గుణోపాసనయందు కొంతనడుపాయముకూడ కలుగును. సగుణబ్రహ్మోపాసనమునందుకూడ ధ్యానాదులను ఆచరించుటచే, నిర్గుణోపాసనమునందు చిత్తైకాగ్రత సులభ సాధ్యమగును. కామ్యమగు సగుణబ్రహ్మోపాసనముచే విక్షేపదోషము నివృత్తినొందును. అంతఃకరణమునందలి విషయపంచకానుభవమునకు సంబంధించిన వాసన విక్షేపదోషము. జన్మాంతరమున నిష్కానుభావముతో సగుణబ్రహ్మోపాసనమును ఒనరించి విక్షేపదోషనివృత్తిని పొందించుకొనిన ముముక్షువులు, సహజమగు విక్షేపకహితముగు చిత్త

మును కలిగియుండుటచే, సగుణబ్రహ్మోపాసనమును చేయుకుండగనే నిర్గుణబ్రహ్మమును ఉపాసించగలరు. ఇట్లు ప్రథమమునుండియు నిర్గుణబ్రహ్మోపాసనమును చేసి ప్రాప్యమును పొందిన కొందరు ముముక్షువులుకూడ లేకపోలేదు. కావున సగుణబ్రహ్మోపాసనము చేయనిచే నిర్గుణబ్రహ్మోపాసనము జరుగదను నియమము లేదు.

బ్రహ్మోపాసనము సులభముకాదు. గృహము, ధనము, పశువులు, కుటుంబము, దారాపుత్రులు మొదలగువానియందు పరమాసక్తి ఉన్నంతకాలము సగుణబ్రహ్మోపాసనముకూడ జరుగదు. సగుణబ్రహ్మోపాసకులు ఎకువ కష్టపడుదురు. నిర్గుణబ్రహ్మోపాసకులు వారికంటెను మిక్కిలి కష్టపడుదురు. ఏలనన అత్యంత సూక్ష్మమును, నిర్విశేషమును అగు అక్షరబ్రహ్మధ్యానము చాలకఠినము. శ్వా, పరలోకములయందలి భోగములు కాకిరెట్టతో సమానము అని తలచు తీవ్రవైరాగ్యశీలురుమాత్రమే నిర్గుణబ్రహ్మోపాసనమును ఆచరించగలరు.

విహికభోగములను కోరక, పారలౌకికభోగములను కోరుమందవిరాగులకు సగుణబ్రహ్మోపాసనము నిర్దేశించబడినది.

ప్రతీకోపాసనము మిగిలినవారు చేయదగినది. ఇట్లు ప్రథమమున ప్రతీకోపాసన, తరువాత సగుణబ్రహ్మోపాసన, అనంతరము నిర్గుణబ్రహ్మోపాసన చేయవలెను.

ప్రేమలేని ప్రతీకోపాసన నిరర్థకము.

పెద్దవిద్యార్థి:— చాలమందికి శాలిగ్రామాదుల ప్రతీకోపాసనచే జీవితమంతయును గడచిపోవుటయును, అప్పటికికూడ వారికి స్వస్వరూపజ్ఞానము కలుగకుండుటయును నేను చూచుచున్నాను.

స్వా. ప్ర. :— దీనికి కారణము కలదు. ఈరోజులలో జనులు ప్రేమలేకుండగనే శాలిగ్రామ సర్మదేశ్వరాదులను పూజించుచున్నారు. ఆపూజకూడ వారు యదావిధిగ చేయుటలేదు. అభిషేక

చందన, పుష్ప, నైవేద్యాదులకు సంబంధించిన క్రియలనుమాత్రము ఆచరించుచున్నారు. తత్సంబంధమగు భావనను కలిగియుండుటలేదు. శాలిగ్రామమును పూజించినతదుపరి విష్ణుభావముతో ధ్యానము చేయవలెను. అటులనే సర్మదేశ్వరుని పూజించినతరువాత శివ ధ్యానము చేయవలెను. ఇట్లు ఎవడును చేయుటలేదు. ఇక అంతఃకరణ పారిశుద్ధ్యము ఎట్లు కలుగును? అంతఃకరణపారిశుద్ధ్యము లేనిదే జ్ఞానము ఎట్లు లభించును?

ప్రేమచే అంతఃకరణము సత్త్వప్రధానమగును.

యథావిధిగా నాచరించకపోయినను, ప్రేమతో ఆచరించినచో అంతఃకరణము సత్త్వప్రధానమయి బుద్ధియోగమును పొందును. గీతను పఠించుడు.

“తేషాం సతతయుక్తానాం భజతాం ప్రీతిపూర్వకమ్ |

దదామి బుద్ధియోగం తం యేన మాముపయాన్తితే ||

“నిరంతరము నన్ను ధ్యానించుచు, ప్రేమతో నన్ను పొందు భక్తులకు తత్త్వజ్ఞానము అను యోగమును నేను ఇచ్చుచున్నాను. దాని సహాయమున వారు నన్ను చేరగలరు” అని కృష్ణభగవానుడు చెప్పుచున్నాడు.

ధనాది సర్వవిధ మాయికపదార్థములయందును తీవ్రవైరాగ్యమును పొంది ప్రభువును నిరంతరము భజించినచో బుద్ధియోగము అనగా దివ్యదృష్టి లభించును అని దీని తాత్పర్యము.

ఋస్తువివేకముచే వైరాగ్యము కలుగును.

పె. వి. :—తీవ్రవైరాగ్యము ఎట్లు కలుగును?

స్వా. ప్ర. :—సదసద్వస్తువివేకము చేసిన వైరాగ్యము లభించును. ఈవిషయమున సిద్ధార్థుని దృష్టాంతము కలదు.

బుద్ధుడు క్రీస్తుకుపూర్వము 500 సం॥న హిమాలయప్రాంత భూములయందు చంపారణ్యమునకు ఉత్తరమున నేపాలుసమీపమున

కపిలవస్తునగరమున జన్మించెను. కపిలవస్తునగరము మగధయందో, లేక బీహారునందో ఉండెడిదని అనుకొనుచున్నారు.

సిద్ధార్థుని వివేకము.

సిద్ధార్థుడు బాల్యమునుండియును చింతనశీలుడు. ఏకాగ్ర చిత్తుడు. కంటపడినదానిని సూక్ష్మముగా పరికించుటయును, దానిని గురించి శ్రద్ధగా యోచించుటయును ఆతని స్వభావము. ఆతడుయూవ నమున సుఖభోగములను అనుభవించునప్పుడుకూడ వివేకమును విడ నాడలేదు. సుఖము అనగా నేమి? దుఃఖము అనగా నేమి? వానిని అనుభవించుట అనగా నేమి? మొదలగు విషయములనుగురించి ఆలో చించెడివాడు. మూర్ఖులు వృద్ధులను, వ్యాధిగ్రస్తులను చూచి అస హ్యించుకొనెదరు. వారిని తిరస్కరించెదరు. వారివలె ఆలోచించుట నాకు తగదు అనుకొనెడివాడు. అజ్ఞానులు మృతశరీరమునుచూచి దూరముగా తొలగెదరు. ఆవిషయమును మరచిపోయెదరు. వారు కూడ ఒకరోజున చావవలెననుసంగతి జ్ఞప్తికి తెచ్చుకొనరు. కాని నేను ఆవిధముగా చేయలేను.” ఇట్టితలంపుతో ఆతని యూవన మదము, ఆరోగ్యమదము, జీవితమదము పూర్తిగా కరిగిపోయినవి.

భవనములు, అశ్వరథాదివాహనములు, వశువులు, ధనము, దారాపుత్రాదులు, దాసదాసీజనమును కలవారు సుఖించుచున్నారని ఈజగమునందలి చాల జనులు అనుకొనుచున్నారు. మనుష్యుని సుఖము ఈవస్తువులవై ఆధారపడియున్నది. కాని బుద్ధదేవుడు ఇట్లను కొనెను. “నేను మృతిని చెందుదును. రోగగ్రస్తుడ నగుదును. శోక మును పొందుదును. వార్ధక్యము, వ్యాధులు, మృత్యువు, శోకము— వీనితో సంబంధించిన వస్తువులవై నాసుఖము ఆధారపడి ఉన్నదను కొనుట యుక్తము కాదు. నేను దుఃఖరహితుడను కానప్పుడు ఇతరు లకు నావలన సుఖము ఎట్లు కలుగును? జరా వ్యాధులును, మరణ

శోకములును పొందని వస్తువును శోధించి దానిని శరణు పొందవలెను.”

వైరాగ్యము.

ఇట్టి ఆలోచనలతో మునిగిన వ్యక్తికి సాంసారిక సుఖములయందు ఆనందము ఎట్లు లభించును? నశ్వరములును, క్షణికభోగముకలిగి భూతకాలపు స్మృతిమాత్రముగా నారిపోవునట్టివియును, వార్ధక్యమును, రోగమును, మృత్యువును సమీపించునట్టివియును, వియోగముచే శోకమును కలుగజేయునట్టివియును అగు సుఖములనుండి ఆయన మనస్సు వెనుకకు మరలెను. ఇంట ప్రియవ్యక్తి మృతినొందుటకు సిద్ధముగానుండగా దీపావళినాడు పగలు పిండివంటలు ఎట్లు రుచించును? రాత్రి దీపములు వెలిగించుచున్న ఎవరికి కలుగును? అటులనే సిద్ధార్థుడు తనశరీరము జరా, వ్యాధి, మృత్యువులను చేరుటకు వలయు రూపాంతరములను నిమిషనిమిషమునకు పొందుచుండుట చూచి సుఖానుభవమునుండి విరక్తిని పొందెను. అంతకంతకు తన సమీపమునకు వచ్చిన ప్రతివస్తువును - తనబంధుమిత్రులు, దాస దాసీజనములతో సహా అందరువ్యక్తులును అట్టి సుఖములకొరకే వెరిగా తిరుగుచుండుట చూచి ఆయన హృదయము కరుణాతరంగిత మయ్యెను. “జనులు ఇత జడత్వమును ఏల పొందియున్నారు? ఏల ఆలోచించుటలేదు? ఐహిక పారలౌకికములగు తుచ్ఛసుఖములకొరకు ఇంత ఆతురతతో నెందుకు ఉన్నారు? కాని ఈవిషయములను తెలియజెప్పట ఎట్లు? ఈసుఖమునకు ప్రత్యామ్నాయముగా వేరొక నశ్వరముకాని సుఖమును శోధించి తెలిపినప్పుడే ఇండు కృతకృత్యుడవగుదును. ముక్తిని పొందించు సుఖమును అన్వేషించెదను. నాహితముకొరకు ఈసుఖమును వెతుకవలెను. నాప్రియజనులయందభి

యభార్థమగు ప్రేమను వ్యక్తము చేయవలెననినను ఈసుఖమును శోధించవలెను.”

ఈవిధమగు ఆలోచనలతో కొంతకాలము జరిగెను. అంతట నిండుయావనమున శల్లిదండ్రిల అంగీకారములేకపోయినను దారా పుత్రులకు ఎరుకపరచకుండ ఇంటినుండి ఆయన బయలువెడలెను. ముండనము చేయించుకొని, కాషాయముగరించి నిత్యసుఖమును శోధించదొడగెను.

త ప ము.

ఇంటినుండి సిద్ధార్థుడు కడుదూరము వెళ్ళిపోయెను. చర్మకారుడు మొదలు బ్రాహ్మణుడువరకునున్న ఎల్లజాతుల జనులనుండి యును లభించిన భిక్షను ఒకేపాత్రమున భుజించసాగెను. ఇట్టి ప్రవర్తన ఆరంభమున ఆతనికి చాల అసహ్యముగా తోచెను. కాని ఆయన మనస్సునకు ఇట్లు వచ్చుచెప్పెను:— “ఓజీవుడా! నిన్ను సన్యసించమని ఎవడును బలవంతము చేయలేదు. నీయంతట నీవు ఈవేషమును వేసి కొంటివి. రాజసంపదను ఆనందముతో త్యజించితివి. ఇప్పుడు భిక్షోన్నమును తినుటకు అంత అసహ్యించుకొనుచున్నావేమి? మానవునకును మానవునకును భేదమును చూపుట చూచి నీకు బాధకలిగెను కదా! కాని ఇప్పుడు హీనకులజాని అన్నము తినవలసివచ్చినప్పుడు ఆతనియందు కరుణ కలుగుటకు బదులుగా అసహ్యము ఏల కలిగినది? సిద్ధార్థుడా! ఈ దౌర్భల్యమును విడనాడుము. సుగంధయుక్తమగు ఆహారమునకును హీనకులజాలు అర్పించిన ఆహారమునకును నీవు భేదమును పాటించరాదు. ఈస్థితిని నీవు పొందినచో నీసన్యాసము సఫలమగును.